



(හයවැනි පාර්ලිමේන්තුව — තෙවැනි සභාවාරය)

අංක. 85]

පාර්ලිමේන්තුවේ න්‍යාය පත්‍රය

2009 මැයි මස 06 වැනි බදාදා පූ. හා. 9.30 ට

වාචික පිළිතුරු අපේක්ෂා කරන ප්‍රශ්න

0052/'08

1.

ගරු රවි කරුණානායක මහතා, — විදේශ කටයුතු අමාත්‍යතුමාගෙන් ඇසීමට, — (3)

- (අ) (i) පසුගිය වර්ෂ තුළ විදේශ කටයුතු අමාත්‍යතුමා විසින් කරන ලද විදේශ සංචාර සංඛ්‍යාව කොපමණද;
- (ii) සංචාරය කරන ලද රටවල් කවරේද; සහ
- (iii) ප්‍රවේශ පත්‍ර සඳහා වියදම් සහ හෝටල් ගාස්තු වෙන් වෙන් වශයෙන් සඳහන් කරමින් ඉහත සඳහන් එක් එක් සංචාරයේ වියදම කොපමණද;

යන්න එතුමා මෙම සභාවට දන්වන්නෙහිද?

- (ආ) (i) එම සංචාරවලදී කැටුව යන ලද පුද්ගලයින් සංඛ්‍යාව කොපමණද;
- (ii) ඔවුන්ගේ නම් සහ ඔවුන් සඳහා දැරීමට සිදු වූ වියදම් වෙන් වෙන් වශයෙන් කොපමණද; සහ
- (iii) ඉහත සඳහන් එක් එක් විදේශ සංචාරය සඳහා හේතුව කුමක්ද;

යන්න එතුමා සඳහන් කරන්නෙහිද?

- (ඇ) (i) මේ සඳහා අයවැයෙන් වෙන් කරන ලද දීමනාව කොපමණද; සහ
- (ii) එවැනි සංචාර සඳහා සපයනු ලැබූ පරිපූරක වැය ප්‍රමාණය කොපමණද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

0983/'08

2.

ගරු ජිනදාස කිතුලගොඩ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (3)

- (අ) (i) පෞද්ගලිකරණය කරන ලද රාජ්‍ය ආයතන කවර හෝ සංඛ්‍යාවක් නැවත රජයට පවරා ගැනීමට කටයුතු කරන්නේද;
- (ii) එසේ නම්, ඒ කවර ආයතනය;
- (iii) එසේ පවරා ගැනීමේ අරමුණ කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත එම ආයතන පවරා ගනු ලබන්නේ වන්දි ගෙවීමක් සහිතවද;
- (ii) එසේ නම්, ඒවායේ වන්දි මුදල් තක්සේරු කරනු ලබන්නේ කවර ආයතනයක් විසින්ද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1113/'08

3.

ගරු රංජිත් අලුවිහාරේ මහතා, — නිවාස හා පොදු පහසුකම් අමාත්‍යතුමියගෙන් ඇසීමට, — (2)

- (අ) කොළඹ 10, මාලිගාවත්ත, රජ පොකුණ මාවතේ පදිංචි ඩබ්ලිව්. එල්. පී. සිරියාවතී මහත්මිය විසින් මාලිගාවත්ත නව නගරයේ පිහිටි රජපොකුණ නමැති නාන ලීද වර්ෂ 32ක පමණ කාලයක් තිස්සේ නඩත්තු කරමින් පාලනය කරන බව එතුමිය දන්නෙහිද?
- (ආ) වාර්ෂිකව බදු ගෙවමින් මෙතෙක් පාලනය කළ මෙම නාන ලීද, වෙනත් පිරිසකට ලබාදීමට උත්සාහ ගන්නේ කවර හේතුවක් නිසාද යන්න එතුමිය මෙම සභාවට දන්වන්නෙහිද?
- (ඇ) (i) මෙම නාන ලීද අසල බුදු මැදුරක් ඉදිකිරීම සඳහා කටයුතු කරද්දී එය කඩා බිඳ දමා රු. ලක්ෂ 05ක පමණ අලාභයක් මැයට සිදුකර ඇති බවත්;
(ii) මෙම ස්ථානයේ වෙනත් ආගමික වතාවත් සපුරා ගැනීමට උත්සාහ කරන බවත්;
එතුමිය පිළිගන්නෙහිද?
- (ඈ) දරුවන් 9 දෙනෙකුගේ මවක් වන සිරියාවතී මහත්මියට තවදුරටත් මෙම නාන ලීද පාලනය කිරීමට එතුමිය අවශ්‍ය කටයුතු සලසා දෙන්නෙහිද?
- (ඉ) නොඑසේ නම්, ඒ මන්ද?

1137/'08

4.

ගරු සුනිල් හඳුන්වන්නී මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, — (1)

- (අ) මහාමාර්ග හා මාර්ග සංවර්ධන අමාත්‍යාංශය යටතේ ඇති විශේෂ මාර්ග ව්‍යාපෘතිවලට අයත් වැඩ අවසන් කර නොමැති මාර්ගවලට අදාළව ඉඩම් අත්පත්කර ගැනීමේ කටයුතු සම්පූර්ණයෙන්ම අවසන් නොවූ මාර්ග කවරේද යන්න එතුමා මෙම සභාවට දන්වන්නෙහිද?
- (ආ) ඉහත මාර්ගයන්ට අදාළව රජයේ මැනුම්පතිවරයාගේ ප්‍රගමන අනුරේඛන අංකය, දිනය සහ ඉඩම් අත්පත් කර ගැනීමේ පනතේ 2 වැනි වගන්තියේ නියමය ප්‍රකාශයට පත්වූ දිනය කවරේද යන්න අදාළ ලිපි සම්බන්ධතා සහිතව එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත මාර්ගයන්ට අදාළව රජයේ මැනුම්පතිවරයා විසින් අදින ලද මූලික සැලසුම් අංක සහ දිනය කවරේද;
(ii) එම මාර්ගයන්ට අදාළව ඉහත පනතේ 38(අ) අතුරු විධානය ගැසට් පත්‍රය මගින් පළ කළ දිනය, එම ගැසට් නිවේදන අංකය සහ 38(අ) අතුරු විධානය පළ නොකරන ලද බිම් කොටස් කවරේද;
(iii) ඉහත මාර්ග සම්බන්ධයෙන් අදාළ පනතේ 5 වැනි වගන්තිය ගැසට් මගින් පළ කළ දිනය, එම ගැසට් නිවේදන අංකය සහ 5 වැනි වගන්තිය ප්‍රකාශයට පත් නොකරන ලද බිම් කොටස් කවරේද;
(iv) අදාළ පනතේ 7 වැනි වගන්තිය ගැසට් මගින් පළ කළ දිනය සහ එම ගැසට් නිවේදන අංකය කවරේද;
යන්න එතුමා සඳහන් කරන්නෙහිද?
- (ඈ) නොඑසේ නම්, ඒ මන්ද?

1146/'08

5.

ගරු ලක්ෂ්මන් නිපුණආරච්චි මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, — (2)

- (අ) (i) 2008 වර්ෂයේදී කොළඹ මහ රෝහලට ප්‍රතිකාර සඳහා පැමිණ, ශල්‍යකර්ම සිදුකළ යුතු බවට හඳුනා ගන්නා ලද හෘද රෝගීන් සංඛ්‍යාව කොපමණද;
- (ii) ශල්‍යකර්ම සඳහා ලියාපදිංචි වූ හෘද රෝගීන් සංඛ්‍යාව කොපමණද;
- (iii) ශල්‍යකර්ම සිදුකළ හෘද රෝගීන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ශල්‍යකර්මයට භාජනය කළ යුතු එහෙත් රෝහල් පහසුකම් ප්‍රමාණවත් නොවීම මත 2008 වර්ෂයේ ශල්‍යකර්ම සිදු කිරීමට නොහැකි වූ හෘද රෝගීන් සංඛ්‍යාව කොපමණද;
- (ii) 2005, 2006, 2007 වර්ෂවල එසේ ශල්‍යකර්මවලට යොමු කිරීමට නොහැකි වූ හෘද රෝගීන් සංඛ්‍යාව වෙන් වෙන් වශයෙන් කොපමණද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

1156/'08

6.

ගරු ආර්. පී. ඒ. රණවිර පතිරණ මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) කෘෂිකර්ම දෙපාර්තමේන්තුව සතුව පැවති තලාව, මල්වානේගම ගොවිපල, පෞද්ගලික සමාගමකට ලබාදී ඇති බව එතුමා දන්නෙහිද?
- (ආ) (i) එසේ නම්, කවර පදනමකින්, කවර ආයතනයකට හෝ කවර පුද්ගලයෙකුට එම ගොවිපල ලබාදී තිබේද;
- (ii) අදාළ ගොවිපල එම ආයතනයට පැවරීමේදී අක්කරයක් සඳහා වාර්ෂිකව ලබාගන්නා මුදල කොපමණද;
- (iii) බදු දුන් දිනයේ සිට 2007 වර්ෂය දක්වා ලබාගෙන ඇති බදු මුදල කොපමණද;
- (iv) ස්ථාවර මුදලක් ලබාගෙන තිබේනම් ඒ කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) (i) ඉහත ගොවිපල බදු දෙන අවස්ථාවේ ගොවිපල සතුව පැවති නිශ්චල හා චංචල දේපලවල වටිනාකම කොපමණද;
- (ii) එම දේපල කවර කාර්යයක් සඳහා යොදවන ලද්දේද;

යන්න එතුමා මෙම සභාවට දන්වන්නෙහිද?

- (ඈ) (i) ඉහත ගොවිපල කවර අරමුණකින් කෙදිනක ස්ථාපිත කරන ලද්දේද;
- (ii) වත්මන් පාලනය විසින් එම ගොවිපල උක්ත අරමුණ වෙනුවෙන් මෙහෙයවන්නේද;

යන්න එතුමා සඳහන් කරන්නෙහිද?

- (ඉ) නොඑසේ නම්, ඒ මන්ද?

1161/'08

7.

ගරු ගාමිණී ජයවික්‍රම පෙරේරා මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (2)

(අ) කෘෂිකර්ම සංවර්ධන අධිකාරිය ඇවර කිරීමේදී වන්දි ලබාගෙන සේවයෙන් ඉවත් නොවූ තනතුරු කාණ්ඩවල සහකාර අධ්‍යක්ෂ/කෘෂිකර්ම පර්යේෂණ හා ඵලදාවර්ධන නිලධාරීන් සම්බන්ධයෙන් කළමනාකරණ සේවා දෙපාර්තමේන්තුවේ අධ්‍යක්ෂ ජනරාල් විසින් කෘෂිකර්ම හා පශු සම්පත් අමාත්‍යාංශයේ ලේකම් සහ කෘෂිකර්ම සංවර්ධන අධිකාරියේ ඇවරකරුටද පිටපත් සහිතව අය වූ අධ්‍යක්ෂ ජනරාල් අමතා අංක DMS/A සහ L 05 හා 2003.07.03 දිනැති ලිපියෙන් උපදෙස් ලබා දී ඇති (1), (11) යෝජනා එතුමා දන්නෙහිද?

(ආ) (i) එසේ නම්, එම යෝජනා ක්‍රියාත්මක කිරීමට දැනට ගෙන ඇති පියවර සහ ඉදිරිපත් කර ඇති සැලසුම්, යෝජනා කවරේද;

(ii) ඒවා ක්‍රියාත්මක කිරීමට අපොහොසත් වී ඇත්නම් එයට හේතු කවරේද;

(iii) ඉහත නිලධාරීන්ට කෘෂිකර්ම සංවර්ධන අධිකාරිය ක්‍රියාත්මක අවධියේ ලබා දී තිබූ වේතන, දීමනා හා අනෙකුත් පහසුකම් සපයාදී තිබේද;

යන්න එතුමා මෙම සභාවට දන්වන්නෙහිද?

(ඇ) (i) මෙම නිලධාරීන් ඉහත (අ) හි දැක්වෙන යෝජනාවන්ට අනුව රාජ්‍ය සේවයට අන්තර්ග්‍රහණය කිරීම සඳහා කෘෂිකර්ම සංවර්ධන හා ගොවිජන සේවා අමාත්‍යාංශය යටතේ ඇති ආයතනවල පුරප්පාඩු හඳුනාගෙන තිබේද;

(ii) එසේ නම්, එම තනතුරු කාණ්ඩ සහ පුරප්පාඩු සංඛ්‍යාව කොපමණද;

යන්න එතුමා මෙම සභාවට ඉදිරිපත් කරන්නෙහිද?

(ඈ) ඉහත සහකාර අධ්‍යක්ෂ/කෘෂිකර්ම පර්යේෂණ හා ඵලදාවර්ධන නිලධාරීන් රාජ්‍ය සේවයට අන්තර්ග්‍රහණය කර එම තනතුරු ලබාදීමට පියවර ගන්නේද යන්න එතුමා සඳහන් කරන්නෙහිද?

(ඉ) නොඑසේ නම්, ඒ මන්ද?

0559/'08

8.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (3)

(අ) (i) 2004 වර්ෂයේ සිට අද දක්වා වාර්ෂිකව ඉරානය විසින් ශ්‍රී ලංකාවට ලබාදී ඇති ආධාර, ප්‍රදානයන් සහ ආධාර සඳහා පොරොන්දුවල මුළු වටිනාකම ඒවාට අදාළ පොලී අනුපාතිකයන් ද සමග කොපමණද;

(ii) ඊට අමතරව ශ්‍රී ලංකාවට ලබාදුන් වෙනත් විශේෂ සහනාධාර කවරේද;

(iii) එසේ සහනාධාර ලබා දී ඇත්නම්, ඒවා ලබාදුන් දිනය සහ එසේ ලබාදුන් සහනාධාර ප්‍රමාණය කවරේද;

යන්න එතුමා මෙම සභාවට දන්වන්නෙහිද?

(ආ) ඊට ප්‍රතිඋපකාරයක් වශයෙන් 2004 වර්ෂයේ සිට මේ දක්වා වාර්ෂික පදනමින් ශ්‍රී ලංකාව විසින් ඉරානයට ප්‍රදානය කර ඇත්තේ කුමක්ද යන්න එතුමා සඳහන් කරන්නෙහිද?

(ඇ) එක්සත් ජාතීන්ගේ සංවිධානය විසින් ඉරානයට එරෙහිව පනවා ඇති යෝජනාවන්ට පටහැනි කිසියම් භාණ්ඩයක් අප විසින් ඉරානයට විකුණා තිබේද යන්න එතුමා ප්‍රකාශ කරන්නෙහිද?

- (ඇ) 2001 වර්ෂයේ සිට අද දක්වා සෑම වර්ෂයක් අවසානයේදීම ශ්‍රී ලංකාව හා ඉරානය අතර පැවති, ගෙවුම් ශේෂය කොපමණද යන්නත් එතුමා ප්‍රකාශ කරන්නෙහිද?
- (ඉ) නොඑසේ නම්, ඒ මන්ද?

1138/'08

9.

ගරු සුනිල් හඳුන්වන්නේ මහතා, — මහාමාර්ග හා මාර්ග සංවර්ධන අමාත්‍යතුමාගෙන් ඇසීමට, — (1)

- (අ) විශේෂ මාර්ග ව්‍යාපෘතිවල ඉඩම් අත්පත්කර ගැනීමේ කටයුතු ඉතාම කඩිනමින් සිදුකළ යුතු බවට අදාළ අමාත්‍යතුමා විසින් නිලධාරීන්ට උපදෙස් දී තිබුණද, එම කටයුතු සාමාන්‍ය අත්පත්කර ගැනීමේ කටයුතු සිදුවන ආකාරයටත් වඩා සෙමෙන් සිදුවන බව එතුමා පිළිගන්නෙහිද?
- (ආ) මේ හේතුවෙන් ඉඩම් අත්පත්කර ගැනීමේ කටයුතු සඳහා කොන්ත්‍රාත් පදනම මත බඳවාගෙන ඇති උපදේශකයන් සඳහා අනවශ්‍ය සහ අතිරේක පිරිවැයක් දරන්නට සිදුවීම සම්බන්ධයෙන් ගනු ලබන පියවර කවරේද යන්න එතුමා මෙම සභාවට ඉදිරිපත් කරන්නෙහිද?
- (ඇ) ඉඩම් අත්පත්කර ගැනීමේ සහ ප්‍රතිස්ථාපනගත කිරීමේ නිලධාරී ජයවති කුඩලිගම මහත්මියට අදාළ විෂය කටයුතු කිරීම සඳහා ඇති ක්ෂේත්‍ර පළපුරුද්ද සම්බන්ධව අදාළ තනතුරට බඳවා ගැනීමට පෙර සොයා බැලුවේද යන්න එතුමා සඳහන් කරන්නෙහිද?
- (ඈ) එසේ නම්, ඉහත අයට ඇති පූර්ව ක්ෂේත්‍ර සුදුසුකම් කවරේද යන්න එතුමා මෙම සභාවට ඉදිරිපත් කරන්නෙහිද?
- (ඉ) නොඑසේ නම්, ඒ මන්ද?

1147/'08

10.

ගරු ලක්ෂ්මන් නිපුණආරච්චි මහතා, — සෞඛ්‍ය ආරක්ෂණ හා පෝෂණ අමාත්‍යතුමාගෙන් ඇසීමට, — (2)

- (අ) (i) 2008 වර්ෂයේදී කොළඹ-දකුණ කළුබෝවිල ශික්ෂණ රෝහලට ප්‍රතිකාර සඳහා පැමිණ, ශල්‍යකර්ම සිදුකළ යුතු බවට හඳුනා ගන්නා ලද හෘද රෝගීන් සංඛ්‍යාව කොපමණද;
- (ii) ශල්‍යකර්ම සඳහා ලියාපදිංචි වූ හෘද රෝගීන් සංඛ්‍යාව කොපමණද;
- (iii) ශල්‍යකර්ම සිදුකළ හෘද රෝගීන් සංඛ්‍යාව කොපමණද;
- යන්න එතුමා මෙම සභාවට දන්වන්නෙහිද?
- (ආ) (i) ශල්‍යකර්මයට භාජනය කළ යුතු එහෙත් රෝහල් පහසුකම් ප්‍රමාණවත් නොවීම මත 2008 වර්ෂයේ ශල්‍යකර්ම සිදු කිරීමට නොහැකි වූ හෘද රෝගීන් සංඛ්‍යාව කොපමණද;
- (ii) 2005, 2006, 2007 වර්ෂවල මෙසේ ශල්‍යකර්මවලට යොමු කිරීමට නොහැකි වූ හෘද රෝගීන් සංඛ්‍යාව වෙන් වෙන් වශයෙන් කොපමණද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

1157/'08

11.

ගරු ආර්. පී. ඒ. රණවිර පතිරණ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

- (අ) (i) අනුරාධපුර දිස්ත්‍රික්කයේ පොලිස් ස්ථාන සංඛ්‍යාව කොපමණද;
- (ii) එක් එක් පොලිස් ස්ථානය සඳහා ලබා දී ඇති වාහන සංඛ්‍යාව කොපමණද;
- (iii) ඒ අතුරින් ලබාදී ඇති යතුරුපැදි සංඛ්‍යාව කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ආ) (i) එම වාහන සඳහා 2007 වර්ෂය තුළ ඉහත එක් එක් පොලිස් ස්ථානය වෙත ලබාදී ඇති ඩීසල් සහ පෙට්‍රල් ප්‍රමාණය කොපමණද;
- (ii) ඉහත එක් එක් පොලිස් ස්ථානයෙහි ලියාපදිංචියෙන් වසර 05ක් ඉක්මවූ සහ ලියාපදිංචියෙන් වසර 05ක් නොඉක්මවූ වාහන සංඛ්‍යාව කොපමණද;

යන්න වෙන් වෙන් වශයෙන් එතුමා මෙම සභාවට දන්වන්නෙහිද?

- (ඇ) ඉතාමත් අබලි වාහන භාවිත කරන පොලිස් ස්ථාන සඳහා අවශ්‍ය වාහන සහ ප්‍රමාණවත් ඉන්ධන ලබාදීමට එතුමා අවශ්‍ය පියවර ගන්නෙහිද?
- (ඈ) නොඑසේ නම්, ඒ මන්ද?

0655/'08

12.

ගරු රවි කරුණානායක මහතා, — වාරිමාර්ග හා ජල කළමනාකරණ අමාත්‍යතුමා සහ වරාය හා ගුවන් සේවා අමාත්‍යතුමාගෙන් ඇසීමට, — (3)

- (අ) මේ දක්වා වූ පසුගිය වසර 4ක කාලය තුළ එක් එක් වර්ෂයේදී, වරාය හා ගුවන් සේවා අමාත්‍යාංශය විසින් සහ එම අමාත්‍යාංශයට අයත් ඕනෑම සමාගමක් සඳහා කුලියට ගත් එක් එක් වාහනය වෙනුවෙන් ගෙවන ලද මුළු මුදල හා කුලියට ලබා ගත් කාර්යාලයීය ඉඩකඩ සඳහා ගෙවන ලද මුළු මුදල කොපමණද යන්න එතුමා මෙම සභාවට දන්වන්නෙහිද?

- (ආ) උක්ත කාල සීමාව තුළ—

- (i) ඉහත කී වාහන සඳහා ඉන්ධන වෙනුවෙන් වැය කළ මුදල කොපමණද හා එම මුදල අමාත්‍යාංශයේ සමස්ත පුනරාවර්තන වියදම් වලින් කුමන ප්‍රතිශතයක්ද;
- (ii) ඉහත සඳහන් කාර්යාලයීය ඉඩකඩ සඳහා එක් වර්ග අඩියක් වෙනුවෙන් වැය කළ මුදල කොපමණද;

යන්න එතුමා සඳහන් කරන්නෙහිද?

- (ඇ) කල්බදු ක්‍රමය යටතේ එම ගොඩනැගිල්ල ලබා ගෙන ඇත්තේ කොපමණ කාලයක් සඳහාද හා තැන්පතුවක් ලෙස අත්තිකාරම් වශයෙන් ගෙවන ලද මුදල කොපමණද යන්නත් එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1139/'08

13.

ගරු සුනිල් හඳුන්නේති මහතා, — නාගරික සංවර්ධන හා පුජාභූමි සංවර්ධන අමාත්‍යතුමාගෙන් ඇසීමට, — (1)

- (අ) නාගරික සංවර්ධන අධිකාරිය සතු මිරිහාන පැරකුම් මාවත (පිටවෙල්ල පාර) ඉඩමේ අනවසර පදිංචි පිරිසක් සඳහා ඉඩම් ඔප්පු ලබාදී ඉඩම් බෙදාදීමක් පසුගියදා සිදු කළේද යන්න එතුමා මෙම සභාවට දන්වන්නෙහිද?

- (ආ) ඒ යටතේ ඉඩම් හිමිකම් ලද අයගේ නාමලේඛනයක් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉහත අය තෝරා ගනු ලැබූ පදනම කවරේද;
- (ii) එම තෝරා ගැනීම සිදු කළ ක්‍රියාපටිපාටිය කවරේද;
- (iii) අංක 28/සී, 28/2 ටී, 28/2 ඒ, (පිටවෙල්ල පාර, මිරිහාන) දරන නිවාසවල සිටි අය එම ඔප්පු ලබාදීමට තෝරා නොගත්තේ කවර හේතු පදනම් කරගෙනද;
- යන්න එතුමා මෙම සභාවට ඉදිරිපත් කරන්නෙහිද?
- (ඈ) (i) ශ්‍රී ලංකා මානව හිමිකම් කොමිෂන් සභාව අංක එච්. ආර්. සී./6848/07, 6849/07, 6850/07 දරන පැමිණිල්ල විභාග කර ඉහත නිවාසවල පදිංචි අයගේ මූලික අයිතිවාසිකම් උල්ලංඝනය වී ඇති බව පිළිගෙන තිබේද;
- (ii) මේ සම්බන්ධව 2008.10.20 දිනැතිව මානව හිමිකම් කොමිෂන් සභාවේ අධ්‍යක්ෂගේ (පරීක්ෂණ හා විමර්ශන) අත්සනින් යුත් ලිපියක් ලැබී තිබේද;
- (iii) අදාළ මානව හිමිකම් කොමිෂන් සභා නිර්දේශය ක්‍රියාත්මක කරන්නේද;
- යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

1152/'08

14.

ගරු ලක්ෂ්මන් නිපුණආරච්චි මහතා,— කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට,— (1)

- (අ) හෝමාගම සියඹලාගොඩ ඔළුපට්ටාව වැව අක්කර 16ක ප්‍රමාණයක පෞද්ගලික වැවක් ලෙස තිබියදී ගොවි සංවිධානය විසින් කරනු ලැබූ ඉල්ලීම්වලට අනුව 1968 වර්ෂයේදී එවකට කොළඹ දිසාපති විසින් කළ මැනුම් නියෝගය අනුව අත්පත් කර ගෙන ඇති බව එතුමා දන්නෙහිද?
- (ආ) (i) මු:පි:කො: 880 පිඹුරට අනුව, අක්කර 12 රු:00 පර්චස් 38.6 ක් ලෙස අත්පත් කර ගත් කොටස සිතියම් කර ඇති බවත්;
- (ii) අත්පත් කර නොගත් අක්කර 4 තුළ නිවාස සෑදීමට හෝ වෙනයම් සංවර්ධනයකට ඉඩ දුන්නොත් එය වැවේ අද තිබෙන තත්ත්වයෙන් වෙනස් වී වැව අපවිත්‍රවීමට බලපාන බව ගොවි සංවිධාන විසින් විවිධ අවස්ථාවල අදාළ ආයතන වෙත දැනුම් දී ඇති බවත්;
- (iii) වැව රක්ෂිතයක අවශ්‍යතාවයක් ඇති බවත්;
- එතුමා පිළිගන්නෙහිද?
- (ඇ) ඒ අනුව, වැව රක්ෂිතය රැක ගැනීම වෙනුවෙන් ගන්නා පියවර කවරේද යන්න එතුමා මෙම සභාවට දන්වන්නෙහිද?
- (ඈ) නොඑසේ නම්, ඒ මන්ද?

1158/'08

15.

ගරු ආර්. පී. ඒ. රණවීර පතිරණ මහතා,— මහාමාර්ග හා මාර්ග සංවර්ධන අමාත්‍යතුමාගෙන් ඇසීමට,— (1)

- (අ) (i) අනුරාධපුර තලාව හරහා කැකිරාව මාර්ගයේ, තලාව නගරයේ සිට එස්පාවල දෙසට අලුත්වැඩියා කරන ලද කිලෝමීටර් සංඛ්‍යාව කොපමණද;
- (ii) එම අලුත්වැඩියාව සඳහා කොපමණ මුදලක් ඇස්තමේන්තු කරන ලද්දේද;
- යන්න එතුමා මෙම සභාවට ඉදිරිපත් කරන්නෙහිද?

- (ආ) (i) ඉහත මාර්ග අලුත්වැඩියාව සඳහා ලැබුණු ටෙන්ඩර සංඛ්‍යාව කොපමණද;
- (ii) අදාළ ටෙන්ඩරය පවරන ලද ආයතනය කවරේද;
- යන්න එතුමා මෙම සභාවට දන්වන්නෙහිද?
- (ඇ) (i) ඉහත මාර්ගය අලුත්වැඩියා කිරීමේදී අලුත්වැඩියා කරන ලද බෝක්ක සංඛ්‍යාව කොපමණද;
- (ii) ඒ සඳහා ඇස්තමේන්තුගත මුදල කොපමණද;
- (iii) මෙම මාර්ග අලුත්වැඩියා කිරීමේදී ABC යොදා සැකසීම සඳහා ඇස්තමේන්තු කරන ලද දුර ප්‍රමාණය කොපමණද;
- (iv) ඇස්තමේන්තුගත දුර ප්‍රමාණයෙන් කොපමණ දුර ප්‍රමාණයක් ඉහත පරිදි සකස් කරන ලද්දේද;
- යන්න එතුමා මෙම සභාවට ඉදිරිපත් කරන්නෙහිද?
- (ඈ) (i) ඉහත පාර සැකසීම නියමිත ප්‍රමිතියට සිදුකර තිබේද;
- (ii) නියමිත ප්‍රමිතියට සිදුකර නොමැති නම් ගනු ලබන ක්‍රියාමාර්ගය කවරේද;
- යන්න එතුමා සඳහන් කරන්නෙහිද?
- (ඉ) අලුත්වැඩියා කළ මෙම පාරේ සමහර ස්ථාන ගිලා බැස ඇති බව එතුමා පිළිගන්නෙහිද?
- (ඊ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

*1.

සෞඛ්‍ය ආරක්ෂණ හා පෝෂණ අමාත්‍යාංශය, — වෛද්‍ය ආඥා පනත යටතේ නියෝග, — (105 වැනි අධිකාරය වූ) වෛද්‍ය ආඥා පනතේ 72 වැනි වගන්තිය සමග කියවිය යුතු 19 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යාංශය විසින් ශ්‍රී ලංකා වෛද්‍ය සභාව විමසා සාදන ලදුව, 2009 පෙබරවාරි මස 25 දිනැති අංක 1590/13 දරන අති විශේෂ ගැසට් පත්‍රයේ පළ කරනු ලැබ, 2009.04.21 වැනි දින ඉදිරිපත් කරන ලද නියෝග අනුමත කළ යුතු ය.

*2.

සෞඛ්‍ය ආරක්ෂණ හා පෝෂණ අමාත්‍යාංශය, — මදුරුවන් බෝවීම වැළැක්වීමේ පනත යටතේ නියෝග, — 2007 අංක 11 දරන මදුරුවන් බෝවීම වැළැක්වීමේ පනතේ 3, 5, 13 සහ 17 වැනි වගන්ති සමග කියවිය යුතු 23 වැනි වගන්තිය යටතේ සෞඛ්‍ය ආරක්ෂණ හා පෝෂණ අමාත්‍යාංශය විසින් සාදන ලදුව, 2008 අගෝස්තු 22 දිනැති අංක 1563/31 දරන අති විශේෂ ගැසට් පත්‍රයේ පළ කරනු ලැබ, 2009.04.21 වැනි දින ඉදිරිපත් කරන ලද නියෝග අනුමත කළ යුතු ය.

*3.

ශ්‍රී ලංකා භූ දර්ශන නිර්මාණ ශිල්පී ආයතනය පනත් කෙටුම්පත — දෙවැනි වර කියවීම

*4.

කෘෂිකර්ම සංවර්ධන හා ගොවිජන සේවා අමාත්‍යාංශය, — පස සංරක්ෂණ පනත යටතේ නියෝග, — (450 වැනි අධිකාරය වූ) පස සංරක්ෂණ පනතේ 4 වැනි වගන්තිය යටතේ කෘෂිකර්ම සංවර්ධන හා ගොවිජන සේවා අමාත්‍යාංශය විසින් සාදන ලදුව, පස සංරක්ෂණ පනතේ 9(1) වගන්තිය ප්‍රකාරව අති විශේෂ ගැසට් පත්‍රයේ පළ කිරීම සඳහා වන 2009.04.07 වැනි දින පාර්ලිමේන්තුවට ඉදිරිපත් කරන ලද නියෝග අනුමත කළ යුතු ය.

*5.

කෘෂිකර්ම සංවර්ධන හා ගොවිජන සේවා අමාත්‍යාංශය, — පස සංරක්ෂණ පනත යටතේ නියමය, — (450 වැනි අධිකාරය) පස සංරක්ෂණ පනතේ 3 වැනි වගන්තිය යටතේ කෘෂිකර්ම සංවර්ධන හා ගොවිජන සේවා අමාත්‍යාංශය විසින් පනවන ලදුව, 2008 මැයි මස 22 දිනැති අංක 1550/9 දරන අති විශේෂ ගැසට් පත්‍රයේ පළ කරනු ලැබ, 2009.04.07 වැනි දින ඉදිරිපත් කරන ලද නියමය අනුමත කළ යුතු ය.

*6.

කෘෂිකර්ම සංවර්ධන හා ගොවිජන සේවා අමාත්‍යාංශය, — ශාක ආරක්ෂක පනත යටතේ නියෝග, — 1999 අංක 35 දරන ශාක ආරක්ෂක පනතේ 12 වැනි වගන්තියේ (2) වැනි උප වගන්තියේ (උෟ) සහ (එ) ඡේද යටතේ කෘෂිකර්ම සංවර්ධන හා ගොවිජන සේවා අමාත්‍යාංශය විසින් සාදන ලදුව, 2009 පෙබරවාරි මස 10 දිනැති අංක 1588/6 දරන අති විශේෂ ගැසට් පත්‍රයේ පළ කරනු ලැබ, 2009.04.07 වැනි දින ඉදිරිපත් කරන ලද නියෝග අනුමත කළ යුතු ය.

*7.

ගෙවීම් පැහැර හරිනු ලැබූ බදු (විශේෂ විධිවිධාන) පනත් කෙටුම්පත — දෙවැනි වර කියවීම

*8.

මාර්ග සංවර්ධන අධිකාරිය (සංශෝධන) පනත් කෙටුම්පත — දෙවැනි වර කියවීම

*9.

වෘත්තීය ආරක්ෂණ සහ සෞඛ්‍ය පිළිබඳ ජාතික ආයතනය පනත් කෙටුම්පත — දෙවැනි වර කියවීම

*10.

ශ්‍රී ලංකා නිවාස සංවර්ධන මූල්‍ය සංස්ථා බැංකුව (සංශෝධන) පනත් කෙටුම්පත — දෙවැනි වර කියවීම

*11.

ශ්‍රී ලංකා රාජ්‍ය ව්‍යවසාය ප්‍රතිසංස්කරණ කොමිෂන් සභා (ඉවත් කිරීමේ) පනත් කෙටුම්පත — දෙවැනි වර කියවීම

*12.

සිවිල් ගුවන් සේවා පනත් කෙටුම්පත — දෙවැනි වර කියවීම

*13.

අපරාධයක චින්දිතයන් සහ සාක්ෂිකරුවන්හට සහාය දීමේ සහ ආරක්ෂා කිරීමේ පනත් කෙටුම්පත — විවාදය කළ නොවනු ලැබූ ප්‍රශ්නය (2008 ජුනි 17) [1]

*14.

ආණ්ඩුකාරවරයන්ගේ විශ්‍රාම වැටුප් පනත් කෙටුම්පත — දෙවැනි වර කියවීම

*15.

ප්‍රතාපන විරෝධී සහ ප්‍රතිතෝලන බදු පනත් කෙටුම්පත — විවාදය කළ නොවනු ලැබූ ප්‍රශ්නය (2006 අප්‍රේල් 04) [1]

*16.

බැංකු මගින් ප්‍රදානය කරන ලද ණය අයකර ගැනීමේ (විශේෂ විධිවිධාන) (සංශෝධන) පනත් කෙටුම්පත — විවාදය කළ නොවනු ලැබූ ප්‍රශ්නය (2006 ජූලි 18) [1]

*17.

අක්‍රිය වත්කම් (ආපසු අයකර ගැනීමේ) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*18.

සුදු (විශේෂ විධිවිධාන) පනත් කෙටුම්පත — විවාදය කල් තබනු ලැබූ ප්‍රශ්නය (2006 ජූලි 18) [1]

*19.

ආරක්ෂණ පියවර පනත් කෙටුම්පත — විවාදය කල් තබනු ලැබූ ප්‍රශ්නය (2006 අප්‍රේල් 04)[1]

*20.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 1), — අංක 6/2006 දරන 2006.04.25 දිනැති රාජ්‍ය පරිපාලන චක්‍රලේඛයේ විධිවිධානයන්ට යටත්ව 2006.01.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා මාසික වැටුප් පහත සඳහන් පරිදි විය යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරතුමා	රු. 70,000/-
	රු. 1,500/-
ශ්‍රේෂ්ඨාධිකරණයේ විනිශ්චයකාරවරුන්	
හා අභියාචනාධිකරණයේ සභාපති	රු. 65,000/-
අභියාචනාධිකරණයේ විනිශ්චයකාරවරුන්	රු. 63,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු වැටුප් ලෙස 2004 සැප්තැම්බර් මස 09 වැනි දින පාර්ලිමේන්තුවට ඉදිරිපත් කර සම්මත කර ගන්නා ලද වැටුප් පරිමාණයන් වෙනුවට මෙම යෝජනාවෙන් නිශ්චය කරනු ලබන වැටුප් ක්‍රියාත්මක විය යුතු යැයි මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*21.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය (අංක 2), — 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරතුමා, ශ්‍රේෂ්ඨාධිකරණයේ විනිශ්චයකාරවරුන්, අභියාචනාධිකරණයේ සභාපතිතුමා සහ අභියාචනාධිකරණයේ විනිශ්චයකාරවරුන් සඳහා, වැටුපෙන් 25%කට සමාන මාසික පෞද්ගලික දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, ශ්‍රේෂ්ඨාධිකරණ හා අභියාචනාධිකරණ විනිසුරුවරුන්ට ගෙවිය යුතු පෞද්ගලික දීමනාවක් ලෙස පාර්ලිමේන්තුව විසින් 1998 මාර්තු මස 17 වැනි දින සම්මත කරනු ලැබූ දීමනාවන් වෙනුවට මෙම යෝජනාවෙන් නිශ්චය කරනු ලබන පෞද්ගලික දීමනාවන් ක්‍රියාත්මක විය යුතු බව මෙම පාර්ලිමේන්තුව තවදුරටත් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*22.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා, — ආණ්ඩුක්‍රම ව්‍යවස්ථාව යටතේ තීරණය

(අංක 3),— 2007. 08. 01 දින සිට ක්‍රියාත්මක වන පරිදි අග්‍රවිනිශ්චයකාරකුමාට, ශ්‍රේෂ්ඨාධිකරණයේ විනිශ්චයකාරවරුන්ට සහ අභියාචනාධිකරණයේ සභාපතිතුමාට හා අභියාචනාධිකරණයේ විනිශ්චයකාරවරුන්ට පහත සඳහන් පරිදි මාසික ගෙවල් කුලී දීමනා ගෙවිය යුතු බව ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

ගරු අග්‍රවිනිශ්චයකාරකුමා රු. 27,500/-

ශ්‍රේෂ්ඨාධිකරණයේ විනිශ්චයකාරවරුන්
හා අභියාචනාධිකරණයේ සභාපති රු. 25,000/-

අභියාචනාධිකරණයේ විනිශ්චයකාරවරුන් රු. 22,500/-

තවද, ශ්‍රේෂ්ඨාධිකරණයේ හා අභියාචනාධිකරණයේ විනිශ්චයකාරවරුන්ට ගෙවිය යුතු ගෙවල් කුලී දීමනාව ලෙස 2004 සැප්තැම්බර් මස 09 වැනි දින පාර්ලිමේන්තුව විසින් නිශ්චය කරනු ලැබූ දීමනාව වෙනුවට මෙම යෝජනාවෙන් නිශ්චය කරනු ලබන ගෙවල් කුලී දීමනාව ක්‍රියාත්මක විය යුතු යැයි මෙම පාර්ලිමේන්තුව නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*23.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— ආණ්ඩුක්‍රම ව්‍යවස්ථාව යටතේ තීරණය (අංක 4),— 2008.07.01 දින සිට ක්‍රියාත්මක වන පරිදි අග්‍රවිනිශ්චයකාරකුමාට, සංග්‍රහ දීමනාව ලෙස මාසිකව රු. 3,500/- ක දීමනාවක් ගෙවීමට ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 108(1) ව්‍යවස්ථාව යටතේ මෙම පාර්ලිමේන්තුව මෙයින් නිශ්චය කරනු ලබයි.

තවද, මෙයට පෙර අගවිනිසුරුවරයා සඳහා පාර්ලිමේන්තුව නිශ්චය කර ඇති සංග්‍රහ දීමනාව වෙනුවට මෙම යෝජනාවෙන් නිශ්චය කරනු ලබන සංග්‍රහ දීමනාව ක්‍රියාත්මක විය යුතු යැයි මෙම පාර්ලිමේන්තුව මෙයින් නිශ්චය කරයි.

(අමාත්‍ය මණ්ඩලයේ අනුමතිය ලැබී ඇත.)

*24.

අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමා,— සුරා බදු ආඥා පනත යටතේ රීති, (52 වැනි අධිකාරය වූ) සුරාබදු ආඥා පනතේ 32 වැනි වගන්තිය යටතේ අතිගරු ජනාධිපතිතුමා විසින් සුරාබදු සම්බන්ධයෙන් පනවන ලදුව, 2008 අප්‍රේල් මස 10 දිනැති අංක 1544/17 දරන අති විශේෂ ගැසට් පත්‍රයේ පළ කරනු ලැබ, 2008.06.19 වැනි දින ඉදිරිපත් කරන ලද රීති අනුමත කළ යුතු ය.

*25.

තැපැල් හා විදුලි සංදේශ අමාත්‍යතුමා,— තැපැල් කාර්යාල ආඥා පනත යටතේ ව්‍යවස්ථාව, (190 වැනි අධිකාරය වූ) තැපැල් කාර්යාල ආඥා පනතේ අංක 12, 21, 25, 27, 81, 62, 06, 39, 49, 44, 68, 67, 40, 24, 59, 60, 35, 59, 67 හා 64 යන වගන්ති යටතේ තැපැල් හා විදුලි සංදේශ අමාත්‍යතුමා විසින් මුදල් අමාත්‍යතුමාගේ එකඟත්වය ඇතිව සම්පාදනය කරන ලදුව, 2007 අප්‍රේල් මස 25 දිනැති අංක 1494/10 දරන අති විශේෂ ගැසට් පත්‍රයේ පළ කරනු ලැබ, 2007.07.17 වැනි දින ඉදිරිපත් කරන ලද ව්‍යවස්ථාව අනුමත කළ යුතු ය.

26.

දහනව වැනි ආණ්ඩුක්‍රම ව්‍යවස්ථා සංශෝධනය පනත් කෙටුම්පත — දෙවැනි වර කියවීම.

27. උතුර සහ නැගෙනහිර දෙපළාත තාවකාලිකව ඒකාබද්ධ කිරීම අභෝසි කිරීමේ (විශේෂ විධිවිධාන) පනත් කෙටුම්පත — දෙවැනි වර කියවීම.
28. ශ්‍රී පාද කල්පවෘක්ෂ සංවර්ධන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
29. ප්‍රේමදාස හැගොඩ පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
30. සමෝදා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
31. කරුණා සමාධි සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.
32. බලහත්කාරයෙන් ආගම්වලට හරවා ගැනීම තහනම් කිරීමේ පනත් කෙටුම්පත — සලකා බැලීම.
33. ශ්‍රී ලංකා ව්‍යුහාත්මක ඉංජිනේරු සංගමය (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1] “පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත් ප්‍රශ්නය සභාභිමුඛ කරන ලදී.

වාචික පිළිතුරු අපේක්ෂා නොකරන ප්‍රශ්න

0560/08

1. ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (4)
- (අ) (i) 2004 වර්ෂයේ සිට අද දක්වා වාර්ෂිකව ඉන්දියාව විසින් ශ්‍රී ලංකාවට ලබාදී ඇති ආධාර, ප්‍රදානයන් සහ ආධාර සඳහාම පොරොන්දුවල මුළු වටිනාකම ඒවාට අදාළ පොලී අනුපාතිකයන් ද සමග කොපමණද;
- (ii) ඊට අමතරව ශ්‍රී ලංකාවට ලබාදුන් වෙනත් විශේෂ සහනාධාර කවරේද;
- (iii) එසේ සහනාධාර ලබා දී ඇත්නම්, ඒවා ලබාදුන් දිනය සහ එසේ ලබාදුන් සහනාධාර ප්‍රමාණය කවරේද;
- යන්න එතුමා මෙම සභාවට දන්වන්නෙහිද?
- (ආ) ඊට ප්‍රතිඋපකාරයක් වශයෙන් 2004 වර්ෂයේ සිට මේ දක්වා වාර්ෂික පදනමින් ශ්‍රී ලංකාව විසින් ඉන්දියාවට ප්‍රදානය කර ඇත්තේ කුමක්ද යන්න එතුමා සඳහන් කරන්නෙහිද?

(ඇ) 2001 වර්ෂයේ සිට අද දක්වා සෑම වර්ෂයක් අවසානයේදීම ශ්‍රී ලංකාව හා ඉන්දියාව අතර පැවති ගෙවුම් ශේෂය කොපමණද යන්නත් එතුමා ප්‍රකාශ කරන්නෙහිද?

(ඈ) නොඑසේ නම්, ඒ මන්ද?

0561/'08

2.

ගරු රවි කරුණානායක මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (4)

(අ) (i) 2004 වර්ෂයේ සිට අද දක්වා වාර්ෂිකව චීනය විසින් ශ්‍රී ලංකාවට ලබාදී ඇති ආධාර, ප්‍රදානයන් සහ ආධාර සඳහා වූ පොරොන්දුවල මුළු වටිනාකම ඒවාට අදාළ පොලී අනුපාතිකයන් ද සමග කොපමණද;

(ii) ඊට අමතරව ශ්‍රී ලංකාවට ලබාදුන් වෙනත් විශේෂ සහනාධාර කවරේද;

(iii) එසේ සහනාධාර ලබා දී ඇත්නම්, ඒවා ලබාදුන් දිනය සහ එසේ ලබාදුන් සහනාධාර ප්‍රමාණය කවරේද;

යන්න එතුමා මෙම සභාවට දන්වන්නෙහිද?

(ආ) ඊට ප්‍රතිඋපකාරයක් වශයෙන් 2004 වර්ෂයේ සිට මේ දක්වා වාර්ෂික පදනමින් ශ්‍රී ලංකාව විසින් චීනයට ප්‍රදානය කර ඇත්තේ කුමක්ද යන්න එතුමා සඳහන් කරන්නෙහිද?

(ඇ) 2001 වර්ෂයේ සිට අද දක්වා සෑම වර්ෂයක් අවසානයේදීම ශ්‍රී ලංකාව හා චීනය අතර පැවති ගෙවුම් ශේෂය කොපමණද යන්නත් එතුමා ප්‍රකාශ කරන්නෙහිද?

(ඈ) නොඑසේ නම්, ඒ මන්ද?

1206/'09

3.

ගරු ආර්. පී. ඒ. රණවිර පතිරණ මහතා, — අග්‍රාමාත්‍යතුමා, අභ්‍යන්තර පරිපාලන අමාත්‍යතුමා සහ රාජ්‍ය ආරක්ෂක, මහජන ආරක්ෂාව, නීතිය හා සාමය පිළිබඳ නියෝජ්‍ය අමාත්‍යතුමාගෙන් ඇසීමට, — (1)

(අ) අමාත්‍යවරුන්ගේ හා කාර්ය මණ්ඩලයේ භාවිතය වෙනුවෙන් කුලියට හෝ බද්දට වාහන ලබාගෙන ඇති බව එතුමා දන්නෙහිද?

(ආ) (i) එසේ වාහන කුලියට හෝ බද්දට ගෙන තිබේනම්, 2008 වර්ෂය වෙනුවෙන් කොපමණ අමාත්‍යවරුන් සංඛ්‍යාවකගේ ප්‍රයෝජනය සඳහා කොපමණ වාහන සංඛ්‍යාවක් ලබාගෙන තිබේද;

(ii) අමාත්‍යවරුන්ගේ කාර්ය මණ්ඩල වෙනුවෙන් කුලියට හෝ බද්දට ලබාගෙන තිබෙන වාහන සංඛ්‍යාව කොපමණද;

(iii) 2008 වර්ෂයේදී එම වාහන වෙනුවෙන් ගෙවා ඇති මුදල කොපමණද;

(iv) අමාත්‍යවරුන් හා කාර්ය මණ්ඩල වෙනුවෙන් 2008 වර්ෂයේදී කොපමණ මුදලක් වැයවී තිබේද;

යන්න එතුමා මෙම සභාවට දන්වන්නෙහිද?

(ඇ) ඒ අනුව අති විශාල මුදලක් කුලී වශයෙන් ගෙවීමට සිදුවන බව එතුමා පිළිගන්නෙහිද?

(ඈ) නොඑසේ නම්, ඒ මන්ද?

1255/'09

4.

ගරු අපීත් කුමාර මහතා, — කෘෂිකර්ම සංවර්ධන හා ගොවිජන සේවා අමාත්‍යතුමාගෙන් ඇසීමට, — (1)

- (අ) (i) ශ්‍රී ලංකාවේ මේ වන විට කුරුඳු වගා කර ඇති බිම් ප්‍රමාණය සහ කුරුඳු වගාකරුවන් සංඛ්‍යාව දිස්ත්‍රික්ක අනුව වෙන් වෙන් වශයෙන් කොපමණද;
- (ii) එම කුරුඳු වවන්නන් අතර අක්කර 2ට අඩු, අක්කර 2ට වැඩි, අක්කර 5 ට වැඩි, අක්කර 10 ට වැඩි සහ අක්කර 50 ට වැඩි ආදී වශයෙන් වූ වගාකරුවන් විසින් වවනු ලබන ඉඩම් ප්‍රමාණය වෙන් වෙන් වශයෙන් කොපමණද;
- (iii) ශ්‍රී ලංකාව තුළ කුරුඳු තලන්නන්, කුරුඳු ව්‍යාපාරිකයින් සංඛ්‍යාව දිස්ත්‍රික්ක අනුව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ශ්‍රී ලංකාව තුළ කුරුඳු අපනයනකරුවන් සංඛ්‍යාව සහ එම පුද්ගලයන්ගේ හෝ ආයතනවල නම් කවරේද;
- (ii) එකී අපනයනකරුවන් විසින් පසුගිය වසර 05 තුළ අපනයනය කරන ලද කුරුඳු ප්‍රමාණය කොපමණද;

යන්න එතුමා මෙම සභාවට ඉදිරිපත් කරන්නෙහිද?

- (ඇ) නොඑසේ නම්, ඒ මන්ද?